

आकाषवाणी

क्षेत्रीय समाचार एकांश

देहरादून (उत्तराखण्ड) रविवार 01.06.2025

मुख्य समाचार :-

- मुख्यमंत्री पुष्कर सिंह धामी ने कहा— उत्तराखंड सरकार सनातन संस्कृति के संरक्षण और संवर्धन के लिए कृतसंकल्पित हैं
- चमोली जिले में स्थित विश्व धरोहर फूलों की घाटी आज से पर्यटकों के लिए खोल दी गई हैं
- 11वें अंतरराष्ट्रीय योग दिवस की तैयारियां षासन—प्रषासन स्तर पर जारी अल्मोड़ा में आयोजित योग शिविर में लोगों को वेद, वेदांत उपनिषद और भारतीय संस्कृति के बारे में जानकारी दी गयीं
- आईपीएल क्रिकेट के दूसरे क्वालीफायर में आज मुंबई इंडियंस का मुकाबला पंजाब किंग्स से

सीएम हरिद्वार

मुख्यमंत्री पुष्कर सिंह धामी ने कहा है कि प्रधानमंत्री नरेंद्र मोदी के कुशल नेतृत्व में उत्तराखंड सरकार सनातन संस्कृति के संरक्षण और संवर्धन के लिए कृतसंकल्पित हैं राज्य के मूल स्वरूप को अक्षुण्ण रखने के लिए भूमि जिहाद, लव जिहाद और थूक जिहाद जैसी विकृत मानसिकताओं के खिलाफ सख्त कदम उठाए जा रहे हैं श्री धामी ने हरिद्वार में वात्सल्य गंगा आश्रय के लोकार्पण अवसर पर ये बातें कहीं इस दौरान उन्होंने पतित पावनी मां गंगा की पूजा—अर्चना कर सभी प्रदेशवासियों की सुख—समृद्धि की कामना भी कीं

कार्यक्रम में मौजूद दिल्ली की मुख्यमंत्री रेखा गुप्ता ने मुख्यमंत्री पुष्कर सिंह धामी और उत्तराखंड सरकार के कार्यों की सराहना करते हुए कहा कि वे पूरे देश के लिए प्रेरणास्रोत हैं उन्होंने कहा कि वे जो भी कार्य शुरू करेंगे, उसे दिल्ली में भी लागू किया जाएगां

फूलों की घाटी

समुद्र तल से करीब तीन हजार छह सौ मीटर की ऊंचाई पर चमोली जिले में स्थित विश्व धरोहर फूलों की घाटी आज से पर्यटकों के लिए खोल दी गई हैं पहले दिन 49 पर्यटकों ने फूलों की घाटी का दीदार किया अब अगले पांच महीने यानी अक्टूबर माह तक पर्यटक घाटी में फूलों का दीदार कर सकेंगे जून माह में अब तक 62 पर्यटकों ने पंजीकरण कराया हैं

घाटी में प्रवेश के लिए विदेशियों से 800 रुपये और भारतीयों से 200 रुपये शुल्क लिया जाता है, जबकि वरिष्ठ नागरिकों और छात्रों से 100 रुपये शुल्क लिया जाता हैं 12 वर्ष से कम आयु वालों के लिए घाटी में प्रवेश निशुल्क हैं

जिला पर्यटन अधिकारी बृजेश पांडे ने बताया कि पर्यटक घाटी में पहुंचने के लिए ऑनलाइन आवेदन भी कर सकते हैं

फूलों की घाटी नंदा देवी राष्ट्रीय उद्यान का ही एक हिस्सा है यह घाटी करीब 87 दशमलव पांच शून्य वर्ग किलोमीटर में फैली है यह करीब 2 किलोमीटर चौड़े और करीब 8 किलोमीटर लंबे क्षेत्र में फैला हुआ है घाटी में 300 से अधिक प्रजातियों के हिमालयी फूल खिलते हैं

‘फिट इंडिया संडे ऑन साइकिल’

विश्व साइकिल दिवस के अवसर पर आज राजधानी देहरादून और चंपावत में साइकिल रैली निकाली गयी इसी क्रम में खेल मंत्री रेखा आर्या ने ‘संडे ऑन साइकिल’ अभियान के तहत देहरादून में आयोजित साइकिल रैली में प्रतिभाग किया इस अवसर पर खेल मंत्री ने कहा कि राज्य सरकार ने प्रधानमंत्री नरेंद्र मोदी के फिट इंडिया मिशन के तहत फिट उत्तराखंड अभियान की शुरुआत की है श्रीमती आर्या ने कहा कि जिस तरह देवभूमि के हर घर से एक सैनिक निकलता है, उसी तरह सरकार ने हर घर से एक खिलाड़ी तैयार करने का संकल्प लिया है

अंतर्राष्ट्रीय योग दिवस

11वें अंतर्राष्ट्रीय योग दिवस से पहले पूरे प्रदेश में योगाभ्यास कार्यक्रम आयोजित किए जा रहे हैं षासन-प्रशासन स्तर पर योग दिवस की तैयारियां युद्ध स्तर पर चल रही हैं इसी क्रम में आयुष एवं आयुर्वेद विभाग की ओर से पुलिस कर्मियों को स्वस्थ रखने के उद्देश्य से चमोली जिले में विशेष योगाभ्यास कार्यक्रम आयोजित किया जा रहा है यह कार्यक्रम 1 जून से 20 जून तक आयोजित किया जाएगा

उधर, अल्मोड़ा जिले में स्थित मां नंदा देवी परिसर में आज ‘आओ हम सब योग करें’ अभियान के क्रम में भारतीय संस्कृति में वेद, वेदांत उपनिषद और योग का महत्व विषय पर निःशुल्क योग शिविर का आयोजन किया गया, शिविर में विभिन्न आयु वर्ग के लोगों ने प्रतिभाग किया सोबन सिंह जीना विश्वविद्यालय के सहविभागाध्यक्ष डॉ. ललन सिंह ने बताया कि शिविर में लोगों को वेद, वेदांत उपनिषद और भारतीय संस्कृति के बारे में बताया गया

बाली पास दर्रा

रुद्रप्रयाग निवासी व शिक्षक नवीन जॉंटी सजवाण ने चार सदस्यीय दल के साथ विश्व के सबसे ऊंचे व कठिन दर्रा में से एक बाली दर्रे को सफलतापूर्वक पार कर तिरंगा फहराया उन्होंने चार दिन में यह कठिन अभियान पूरा कर नया मुकाम हासिल किया शिक्षक सजवाण इससे पहले भी कई साहसिक यात्राएं कर चुके हैं इस उपलब्धि पर केदारनाथ विधायक समेत विभागीय अधिकारियों ने उन्हें बधाई दी है बाली दर्रा फतह करने के बाद श्री सजवाण ने वीडियो संदेश जारी कर बताया कि उन्होंने 29 मई को सुबह 6 बजे 05 मिनट पर यह उपलब्धि हासिल की

उधर, बागेश्वर जिले की सुंदरदुंगा घाटी में 15 हजार फीट की ऊंचाई पर स्थित कनाकटा दर्रे को नौ वर्षीय बालक केविन साहा ने अपनी ट्रेकिंग टीम के साथ पार कर अनूठा कीर्तिमान स्थापित किया है

सात दिवसीय यह ट्रेकिंग अभियान 'ट्रेक विद दानू' के नेतृत्व में संचालित किया गया जीतू दानू ने बताया कि बर्फीले रास्ते, कठिन चढ़ाई और ऑक्सीजन की कमी जैसी चुनौतियों को पार करते हुए केविन ने साबित कर दिया कि जुनून और धैर्य से हर लक्ष्य हासिल किया जा सकता है

एनडीए सरकार के 11 साल

केंद्र में प्रधानमंत्री नरेंद्र मोदी के नेतृत्व में एनडीए सरकार के 11 साल पूरे होने पर भाजपा प्रदेश में विभिन्न कार्यक्रम आयोजित करने जा रही हैं पत्रकारों को संबोधित करते हुए भाजपा मीडिया प्रभारी मनवीर चौहान ने कहा कि केंद्र सरकार ने पिछले 11 सालों में कई उपलब्धियां हासिल की हैं उन्होंने कहा कि केंद्र सरकार की उपलब्धियों की जानकारी जन-जन तक पहुंचाने के उद्देश्य से भाजपा बूथ स्तर पर विभिन्न कार्यक्रम आयोजित करेगी

आईपीएल

आईपीएल क्रिकेट के दूसरे क्लावीफायर में, आज अहमदाबाद में पांच बार की चैंपियन मुंबई इंडियंस का सामना पंजाब किंग्स से होगा मैच शाम साढ़े सात बजे से खेला जाएगा विजेता टीम मंगलवार को अहमदाबाद में होने वाले फाइनल में रॉयल चैलेंजर्स बेंगलुरु के साथ खेलेगी मुंबई इंडियंस ने अब तक पांच खिताब जीते हैं जबकि पंजाब ने एक बार भी खिताब नहीं जीता है